



ул. Ленина, д.22, г. Азнакаево, 423330
Тел./факс (885592) 7-24-71, 7-26-97
E-mail: aznakay@tatar.ru
adm-aznakay@mail.ru

Ленин урамы, 22 йорт, Азнакай шәһәре, 423330
Тел./ факс (885592) 7-24-71, 7-26-97
E-mail: aznakay@tatar.ru
adm-aznakay@mail.ru

ПОСТАНОВЛЕНИЕ

«01 » апрель 2020 ел

КАРАР

№ 100

Татарстан Республикасы Азнакай муниципаль районы территориясендә муниципаль характердагы гадәттән тыш хәлләрдә жәмәгать тәртибен саклау турында нигезләмә хакында

1994 елның 21 декабрендәге 68-ФЗ номерлы «Халыкны һәм территорияләргә табигый һәм техноген характердагы гадәттән тыш хәлләрдән яклау турында» Федераль закон, Россия Федерациясе Хөкүмәтенең 2003 елның 30 декабрендәге 794 номерлы «Гадәттән тыш хәлләргә кисәтү һәм бетерү буенча бердәм дәүләт системасы турында» карары, 2004 елның 8 декабрендәге 62-ТРЗ номерлы «Халыкны һәм территорияләргә гадәттән тыш хәлләрдән яклау турында» Татарстан Республикасы Законы, Татарстан Республикасы Министрлар Кабинетының 2018 елның 3 декабрендәге 1075 номерлы «Татарстан Республикасы территориясендә муниципаль һәм төбәк характерындагы гадәттән тыш хәлләрдә жәмәгать тәртибен саклау турында Нигезләмәне раслау хакында» карары нигезендә карар итә:

1. Татарстан Республикасы Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклау турындагы нигезләмәне, әлеге карага кушымта нигезендә, расларга.

2. Әлеге карарны "Татарстан Республикасы хокукый мәгълүматының рәсми порталында" түбәндәге веб-адрес буенча бастырып чыгарырга: <http://pravo.tatarstan.ru> һәм Азнакай муниципаль районының рәсми сайтында интернет - телекоммуникация челтәрендә түбәндәге веб-адрес буенча урнаштырырга: <http://aznakayevo.tatar.ru>.

5. Әлеге карарның үтәлешен контрольдә тотуны үз өстемдә калдырам.

Татарстан Республикасы Азнакай муниципаль районы территориясендә
муниципаль характердагы гадәттән
тыш хәлләр вакытында жәмәгать тәртибен саклау турында Нигезләмә

1. Татарстан Республикасы Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклау турында нигезләмә (алга таба - нигезләмә) 1994 елның 21 декабрендәге 68-ФЗ номерлы «Халыкны һәм территорияләрне табигый һәм техноген характердагы гадәттән тыш хәлләрдән яклау турында» Федераль закон, Россия Федерациясе Хөкүмәтенең 2003 елның 30 декабрендәге 794 номерлы «Гадәттән тыш хәлләрне кисәтү һәм бетерү буенча бердәм дәүләт системасы турында» карары, 2004 елның 8 декабрендәге 62-ТРЗ номерлы «Халыкны һәм территорияләрне гадәттән тыш хәлләрдән яклау турында» Татарстан Республикасы Законы, Татарстан Республикасы Министрлар Кабинетының 2018 елның 3 декабрендәге 1075 номерлы «Татарстан Республикасы территориясендә муниципальара һәм төбәк характерындагы гадәттән тыш хәлләрдә жәмәгать тәртибен саклау турында Нигезләмәне раслау хакында» карары нигезендә эшләнде.

2. Әлеге нигезләмә Татарстан Республикасы Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклауга юнәлдерелгән чараларны оештыруны билгели.

3. Гадәттән тыш хәлләр вакытында жәмәгать тәртибен саклау Татарстан Республикасының гадәттән тыш хәлләрне кисәтү һәм бетерү буенча территориаль ярдәмче системасының Азнакай звеносы эшчәнлегенә кысаларында гамәлгә ашырыла.

4. Жәмәгать тәртибен саклауда төп чаралар булып түбәндәгеләр тора:
гадәттән тыш хәлләр барлыкка килү куркынычы турында яисә барлыкка килү турында массакүләм мәгълүмат чаралары аша, шулай ук хәбәр итүнең мобиль чараларын кулланып халыкка хәбәр итү;

гадәттән тыш хәлләр зонасында контроль-үткәрү режимын оештыру;

гадәттән тыш хәл зонасында барлык төр транспорт хәрәкәтен жайга салуны оештыру;

потенциаль-куркыныч объектларны, тормыш белән тәэмин итү объектларын, матди кыйммәтләрне һәм зыян күрүчеләрнең шәхси милкен саклау;

гадәттән тыш хәл зонасында хокук бозуларны кисәтү һәм булдырмау;

авария-коткару эшләрнең катнашмаган затларның үтеп керүенә юл куймау өчен гадәттән тыш хәл зонасын блокклау (изоляцияләү, беркетү) гамәлгә ашыру;

эвакуация чараларын үткәргәндә жәмәгать тәртибен саклауны тәэмин итү;

паника, ялган һәм провокацион имеш-мимешләр, шулай ук хокукка каршы гамәлләр булдырмау;

югалган кешеләрне эзләү;
мәетләрне идентификацияләү;

жәмәгать тәртибен саклау өчен жәлеп ителә торган көчләрнең һәм чараларның составын билгеләү һәм эзерләү, аларның гамәлләрен планлаштыру.

5. Гадәттән тыш хәлләр вакытында жәмәгать тәртибен саклауны тәмин итү өчен Россия Федерациясе Хөкүмәтенең 2003 елның 30 декабрендәге 794 номерлы "Гадәттән тыш хәлләрне кисәтү һәм бетерү буенча бердәм дәүләт системасы турында" карары белән билгеләнгән тәртиптә көчләр һәм чаралар жәлеп ителә.

6. Гадәттән тыш хәлләр вакытында жәмәгать тәртибен саклауны тәмин итү өчен көч һәм чаралар жәлеп итү Азнакай муниципаль районының гадәттән тыш хәлләрне кисәтү һәм бетерү һәм янгын куркынычсызлыгын тәмин итү комиссиясе карары белән башкарыла.

7. Татарстан Республикасы Гадәттән тыш хәлләрне кисәтү һәм бетерү буенча территориаль ярдәмче системасының Азнакай звеносы көчләре һәм чаралары белән идарә итүне һәм координацияләүне тәмин итү максатларында Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклауга юнәлдерелгән чараларны оештыруда катнашучы тиешле оператив штаб төзелә, ул гадәттән тыш хәл зонасында жәмәгать тәртибен саклауны тәмин итү буенча карарлар чыгара.

8. Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклауга һәм аларның үзара хезмәттәшлеген оештыруга юнәлдерелгән чараларны оештыруда катнашучы көчләр һәм чаралар белән гомуми житәкчелек итүне Азнакай муниципаль районы гадәттән тыш хәлләрне кисәтү һәм бетерү, янгын куркынычсызлыгын тәмин итү комиссиясе башкара.

9. Гадәттән тыш хәл зонасында жәмәгать тәртибен саклау өчен жәлеп ителә торган көчләр һәм чаралар килгәнче жәмәгать тәртибен саклау гадәттән тыш хәл зонасына беренче булып килгән авария-коткару хезмәте (авария-коткару формированиесе) житәкчесе тарафыннан оештырыла.

10. Гадәттән тыш хәлләрне бетерү буенча эшләр житәкчесе карары, әгәр Россия Федерациясе законнарында башкасы каралмаган булса, гадәттән тыш хәл зонасында булган барлык гражданныр һәм оешмалар өчен мәжбүри булып тора.

11. Азнакай муниципаль районы территориясендә муниципаль характердагы гадәттән тыш хәлләр вакытында жәмәгать тәртибен саклауга юнәлдерелгән чаралар үткәргәндә, Татарстан Республикасы буенча Эчке эшләр министрлыгының территориаль органнары, Россия Федерациясе Милли гвардия гаскәрләренең Татарстан Республикасы буенча көчләре һәм чаралары федераль законнар белән билгеләнгән вәкаләтләргә һәм бурычларга туры китереп кулланыла.